

Hafnarfjarðarbær
b.t. Skipulags- og byggingarsviðs Hafnarfjarðar
Strandgötu 6
220 Hafnarfjörður

04.04.2014
2014-03-42/0.11.2

Efni: Umsögn um tillögu að Aðalskipulagi Hafnarfjarðar 2013-2025

Vísað er til erindis Hafnarfjarðarbæjar, dags. 28. febrúar 2014, og auglýsingar á Aðalskipulagi Hafnarfjarðar 2013-2025 þar sem veittur er frestur til 7. apríl 2014 til að skila umsögn um tillöguna. Landsnet skilaði umsögn um drög að tillögunni á fyrri stigum og í auglýstri tillögu hefur verið tekið tillit til margra athugasemda Landsnets. Landsnet gerir eftirfarandi athugasemdir við auglýsta tillögu:

Í greinargerð segir um Hamraneslínur: „Þær verða rifnar á skipulagstímabilinu, og samkvæmt samkomulagi Hafnarfjarðarbæjar og Landsnets verður niðurrifi þeirra lokið eigi síðar en 2020.“

Landsnet bendir á þau skilyrði sem fram koma í fyrirvörum samkomulags Landsnets hf. og Hafnarfjarðarbæjar um uppbyggingu flutningskerfis raforku. Ekki verður ráðist í framkvæmdir nema að uppfylltum þeim skilyrðum sem fram koma í fyrirvörum samkomulagsins.

Í greinargerð segir einnig: „Hnoðraholtslína sem er nýkomin í eigu Landsnets liggur frá Geithálsi að tengivirkinu við Hamranes og þaðan inn til Hafnarfjarðar og Garðabæjar. Hluti línunnar hefur verið lagður í jarðstreng, og það er krafa Hafnarfjarðar að línan verði öll lögð í jarðstreng innan lands Hafnarfjarðar.“

Landsnet lýsir sig reiðubúið til samvinnu um undirbúning þessa verkefnis, en bendir á að sá sem óskar eftir slíkri framkvæmd verður að bera kostnað af henni. Einnig er bent á að línan liggur á milli Hamraness og Hnoðraholts.

Virðingarfyllst,



Guðjón Axel Guðjónsson, lögfræðingur Landsnets.